

လမ်းတွေသာ မရှိခဲ့ရင်
အိမ်ကနေ
ငါတို့ ဘယ်သွားကြမလဲ
လူသာမန်



လမ်းတွေသာ မရှိခဲ့ရင်
အိမ်ကနေ ငါတို့ ဘယ်သွားကြမလဲ
လူသာမန်

ဤစာအုပ်ပါ အကြောင်းအရာများကို အင်တာနက်ပေါ်သို့ တစ်စိတ်
တစ်ပိုင်းသော် လည်းကောင်း၊ အပြည့်အဝသော် လည်းကောင်း ကူးယူခြင်း၊
ဖော်ပြအသုံးပြုခြင်း၊ ဖြန့်ချိ ရောင်းချခြင်းများကို စာရေးဆရာနှင့် စံပယ်
စာအုပ်တိုက်၏ ခွင့်ပြုချက်မရရှိဘဲ မပြုလုပ်ရ။

ဖတ်ညွှန်းများအတွက် ခွင့်ပြုချက် တောင်းစရာ မလိုပါ။

ဤစာအုပ်နှင့် ပတ်သက်၍ ...

ဒီကဗျာစာအုပ်က ကျွန်တော်ရဲ့ တတိယမြောက် တစ်ကိုယ်တော် ကဗျာ
စာအုပ်ပါ။ ၂၀၁၆ ခုနှစ်အတွင်း ရေးသားဖြစ်ခဲ့တဲ့ ကဗျာ ၈၈ ပုဒ်ကို စုစည်း
ထားတာ ဖြစ်ပါတယ်။

တကယ်ဆို ကဗျာပုဒ်ရေက ဒီ့ထက် နည်းမှာပါ။ အကြောင်းကြောင်း
သော အကြောင်းကြောင်းတွေကြောင့် တချို့ကဗျာတွေကို ဒီစာအုပ်ထဲကနေ
ဖယ်မထုတ်နိုင်ခဲ့ပါဘူး။

သို့သော်ငြား ကျွန်တော်နဲ့ ဆုံချင်ရင် ...၊ ကျွန်တော့်ဆီ ရောက်ချင်ရင် ...
စာအုပ်တစ်အုပ်၊ သတ်သေလိုသူ၊ ပြာ၊ ရောက်လေရာ အနာရင်း၊ လျှာရှည်
ကောင်၊ အိမ်တွင်းရေး၊ ဧည့်ခန်းရောင် စတဲ့ ကဗျာတွေကနေတစ်ဆင့် လာ

ခဲ့ကြပါလို့ ဖိတ်ပါရစေ။

ကျွန်တော် အများကြီး မပြောတော့ပါဘူး။

လမ်းတွေသာ မရှိခဲ့ရင် အိမ်ကနေ ကျွန်တော်တို့ ဘယ်သွားကြမှာလဲ . . . ။

လူသာမန်

1. 2 . 2017 ; 12 : 11 pm

<https://www.facebook.com/kyawyel.lynn>

မီးခလုတ်

ကျွန်တော်ဟာ မီးခလုတ်လေး တစ်ခုပါ
သူတို့ မမှောင်ကြတော့
ကျွန်တော့်ကိုလည်း သတိမရကြတော့။

- 8.1.2016; 10:18 pm

ည

ကြယ်တွေ တသွင်သွင် စီးနေလေရာ
တိမ်များသူတွေ စုဖွဲ့လို့ ကကြ
သော့တန်းလန်းနဲ့ ကမ္ဘာကြီးကို ငါ ရခဲ့တယ်။

- 8.1.2016; 10:58 pm

အိမ်ရှင်

လူတစ်ယောက် တံခါးလာခေါက်တယ်
အိမ်ရှင်တွေ ရှိလားတဲ့
တံခါးဖွင့်ပြီး သူ့ဘေးနားရပ်ကာ ငါလည်း တံခါးခေါက်မိ
အိမ်ရှင်တွေ ရှိလားဗျ
တံခါးဖွင့်ပြီး တစ်ယောက်ထွက်လာကာ ငါ့ဘေးနား လာရပ်

အိမ်ရှင်တွေ ရှိလားရှင့်

တံခါးဖွင့်ပြီး နောက်တစ်ယောက် ထွက်လာကာ သူ့ဘေးနား ရပ်

အိမ်ရှင်တွေ ရှိကြလား

တံခါးဖွင့်ပြီး နောက်တစ်ယောက် ထွက်လာကာ . . .။ ။

- 8.1.2016; 11:21 pm

ခံစားသက်

ငယ်တုန်းက မြန်တဲ့ခလုတ်ကို ခဏခဏ နှိပ်မိ

ကြီးတော့ နှေးတဲ့ခလုတ်ကို ခဏခဏ နှိပ်မိ။

- 10.1.2016; 9:37 pm
